

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ರಘುನಾಥಾಧ್ವರಿವಿರಚಿತಾ  
|| ಆಚಾರ್ಯವಿಂಶತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಆಚಾರ್ಯವಿಂಶತಿಃ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸ್ವಾಂತಾಂತಸ್ಸಂತತಾಸೀನಪ್ರಾಚೀನಾರ್ವಂತಮಾಶ್ರಯೇ  
ತ್ರಯ್ಯಂತಸೂರಿಮಾಶ್ಚರ್ಯಚರ್ಯಂ ತಂ ತಾರಕಂ ಸತಾಂ || ೧ ||

ಮಧನದಶಾವಿಶಾಲಕಲಶಾಬ್ಧಿಕ್ಯಶಾನ್ಯಭೃಶಾ  
ಪತಿತಸುಧಾಮುಧಾಕರವಿಧಾಃ ಕಿಲ ಯಸ್ಯ ಗಿರಃ |  
ಜಗತಿ ಜಯಂತಿ ತಸ್ಯ ತುರಗಾಸ್ಯವಿಕಲ್ಪತನೋ-  
ರ್ನಿಗಮಶಿಖಾಗುರೋಶ್ಚರಣಮಸ್ಮಿ ಗತಶ್ಚರಣಂ || ೨ ||

ಮಣಿಮಯಘಂಟಯಾ ಸಮುದಭಾವಿ ಘಣೀಂದ್ರಮಹೀ-  
ಧರನಿಲಯಸ್ಯ ಪದ್ಮತನಯಸ್ಯ ಯದಾತ್ಮತಯಾ |  
ಜಯತಿ ಜನಾಂತರಂಗಘನತುಂಗತಮಾಘತಮಃ-  
ಕ್ಷಪಣ ಕೃಪಾವತಾರ ಸವಿತಾ ಸ ಗುರುಪ್ರವರಃ || ೩ ||

ಸ್ಫುರದುರುತರ್ಕ ಕರ್ಕಶ ನಖಾಂಕುಶಸಂದಲಿತ-  
ಪ್ರತಿಕಥಕೇಭ ಕುಂಭ ವಿಗಲನ್ಮಣಿಮಾಲಿಕಯಾ |  
ಯತಿಪತಿಭಾರತೀಸುದೃಗುರೋರುಹಕುಂಭತಟೀಂ  
ಜಗತಿ ವಿಭೂಷರ್ಯಾ ವಿಜಯತೇ ಕವಿಸಿಂಹಗುರುಃ || ೪ ||

ಕುಮತಿಮತಾನಲೋಚ್ಚಲದುದಾರಶಿಖಾವಲಯಾ-  
ಂತರಗತಲೋಕಶೋಕಪರಿವೋಚನಸೇಚನಕೃತ್ |  
ಚಿರಮತನೀಯಸೀ ಜಯತಿ ಪದ್ಮವನೀವಿಗಳ-  
ತ್ಪರಿಮಳಬಂಧುರಾ ಗುರುಧುರಂಧರಸೂಕ್ತಿಸುಧಾ || ೫ ||

ಅಪಹೃತದುಗ್ಧಸಿಂಧುಸುಷುಮೈರಹಿರಾಜವಪು-  
 ದ್ಯುತಿಭರಸೋದರೈರಮೃತಭಾನುವಿಹಾರಹರೈಃ |  
 ನಿಗಮಕಿರೀಟಸೂರಿವರಕೀರ್ತಿಮಣಿಪ್ರಕರೈ-  
 ರಖಿಲಹರಿದ್ವಧೂಕುಚತಟೀಪರಿಕರ್ಮ ಕೃತಂ || ೬ ||

ಘನಮದವಾದಿಸಂಘಮಕುಟೀತಟಪೂರ್ವಧರಾ-  
 ಧರಶಿಖರಾಂಚಲೇ ಜಗತಿ ಯಸ್ಯ ಕಥಾಸಮರೇ |  
 ಲಸತಿ ಯದೀಯಸವ್ಯಪದಭಾಗಿಲಸತ್ಕಟಕೋ  
 ಜಯತಿ ಸ ವೇಂಕಟೇಶಗುರುರಾಡಭಿರಾಮಯಶಾಃ || ೭ ||

ಶ್ರುತಿಶಿಖರಾರ್ಯವರ್ಯಗುಣದುಗ್ಧಪಯೋಧಿಭವಂ  
 ಕಣಮಪಿ ವಾಕ್ಚತಿರ್ಗಣಯಿತುಂ ಕಿಲ ಕುಂಠಿತಧೀಃ |  
 ಕಿಮುತ ಮಿತಂಪಚಸ್ಯ ಕುದೃಶಸ್ತದಪೀಹ ಬಲಾ-  
 ನ್ಮುಖಿರಯತಿ ಸ್ಪೃಹಾ ಗುರುಧುರೀಣಪದಾಬ್ಜಗತಾ || ೮ ||

ನಿಗಮಕಿರೀಟಸೂರಿವಚನಾಮೃತವಾರಿನಿಧೇ-  
 ರಪಿ ತಲಮಸ್ಪೃಶನ್ನಿಜಮನೋರಥಪೂರ್ತಿಮಯಾತ್ |  
 ಹರಿದೃತಮಂದರಪ್ರಮಥಿತಾಂಬುಧಿಲಬ್ಧಸುಧಾ  
 ಭವತಿ ಸುಧಾಶಸಂಸದಿಹ ಸಮ್ಯಗುದಾಹರಣಂ || ೯ ||

ಅಪಿ ವಿಮಲಾನ್ವವಾಯಜನಿಲಾಭವಿದೂರತರಾ  
 ಅಪಿ ಚ ಶಮಾದಿಸಂಪದಭಿರಾಮಮನೋವಿಧುರಾಃ |  
 ನಿಗಮಕಿರೀಟಸೂರಿಚರಣಾರುಣತಾಮರಸ-  
 ಸ್ಮರಣವಿಕಲ್ಮಷಾಸ್ಸಮುಪಯಾಂತ್ಯಪಿ ಶೇಷಶಯಂ || ೧೦ ||

ಭವಸಲಿಲಾಕರಾಂತರಭಿಮಜ್ಜದುಪಘ್ನಕರಾ  
 ಜನಿತಸುಧಾಕರಾಂಶುಚಯಭಾಸುರಧೀಪ್ರಕರಾಃ |  
 ಕುಮತಿಭಯಂಕರಾಂಧತಮಸಾ ಹಿಮಭಾನುಕರಾ  
 ದದತು ಶುಭಾಂಕುರಾರ್ ಕಥಕಸಿಂಹವಚೋನಿಕರಾಃ || ೧೧ ||

ನಿಗಮಶಿಖಾಗುರೋರಮರಸಿಂಧುತರಂಗಘಟಾ-

ಮದಹರಲೀಲಯಾ ಮಹಿತಸೂಕ್ತಿಪರಂಪರಯಾ |  
ಯತಿಪತಿಭಾಷ್ಯಸೌಧವಲಭೀಪರಿಕರ್ಮಕೃತಾ  
ವಿಜಯಪತಾಕಯಾ ಸಮಜನೀವ ಸಮುಚ್ಛ್ರಿತಯಾ || ೧೨ ||

ಲಲಿತಸಿತೋರ್ಧ್ವಪುಂಡ್ರರಮಣೀಯಲಲಾಟತಟಂ  
ಸ್ಫುರಿತವಿಭಾತಭಾನುರುಚಿಭಾತಸರೋಜದೃಶಂ |  
ಸುಭಗಶಿಖೋಜ್ಜ್ವಲಂ ಸುಮಶರಾಸಧನುಸ್ಸುಷಮಾ  
ಹರರುಚಿರಭೃವಂ ಸುತಮನಂತಗುರೋಃ ಕಲಯೇ || ೧೩ ||

ತಿಲಸುಮಸೋದರೋನ್ನಸಮುದಾರರದಾವಲಿಸಂ-  
ಸ್ಫುರದಧರಾಧರೀಕೃತಸಮೌಕ್ತಿಕವಿದ್ರುಮಕಂ |  
ಸುಲಲಿತಕರ್ಣಪಾಶವಿಲಸನ್ಮಣಿಕುಂಡಲಭಾ-  
ಧಲಧಲಗಂಡಭಿತ್ತಿಮಭಿರಾಮಮುಖಾಂಬುರುಹಂ || ೧೪ ||

ಪೃಥುಲಸುವೃತ್ತದೀರ್ಘಭುಜಶೃಂಗಸುಸಂಗತಿಮ-  
ದ್ರಧಚರಣಾಂಬುಜಾಂಕಮನವೀನವಚಶ್ಚಿರಸಾಂ |  
ಗುರುವರಮಾದ್ರಿಯೇ ತನುತರೋದರಕಂಬುಲಸತ್  
ಗಳತಲಲಂಬಮಾನತುಲಸೀನಳಿನಾಕ್ಷಸರಂ || ೧೫ ||

ಸುಮವಿಶಿಖೇಷುಧಿಪ್ರತಿಮಜಂಘಮುದಗ್ರರುಚಿ-  
ಪ್ರಬಲಜಿತಾಮಲೇಂದುನಖಿರಾಂಚಿತಪದ್ಮಪದಂ |  
ಅಭಿನವರಾಮಣೀಯಕನಿದಾನಮಬೋಧತಮೋ  
ನಿರಸನಭಾಸ್ಕರಂ ಭಜತ ವೇಂಕಟನಾಥಗುರುಂ || ೧೬ ||

ಜಯತಿ ಸ ದೇಶಿಕೋ ಜಗದರುಂತುದವಾದಿಗಜ-  
ಪ್ರಮಥನಕೇಸರೀ ವಿಜಯಕೇತುಮಿವ ಪ್ರದದೌ |  
ಶ್ರುತಿಶಿಖರಾರ್ಯವರ್ಯಬಿರುದಂ ಭುವಿ ಯಸ್ಯ ಕಥಾ  
ರಣತಲದೀವ್ಯತಸ್ಸದಸಿ ರಂಗಧರಾಮರರಾಟ್ || ೧೭ ||

ಹೃದಿ ಕಲಯಂತಿ ಯೇ ನಿಗಮಮೌಲಿಗುರೋಶ್ಚ ರಣೌ  
 ಜಗತಿ ಭವಂತಿ ತೇ ಜಿತಕುವಾದಿವಚೋನಿವಹಾಃ |  
 ಚಲಿತಸರಸ್ವತೀಚರಣನೂಪುರಮಂಜುತರ-  
 ಕ್ಷಣಿತಸುಧಾಸದ್ಯಗ್ವಚನಗಂಧಿಮುಖಾಂಬುರುಹಾಃ || ೧೮ ||

ಅತಿಭುಜಗಾಧಿರಾಜಮತಿಗೀಷ್ಟತಿ ಯಸ್ಯ ನಯಾ  
 ಅತಿಕಣಭಕ್ಷದೃಷ್ಟಿಪದಜೈಮಿನಿವಾಜ್ಞಿಕರಾಃ |  
 ನಿಗಮಶಿಖಾಟವೀವಿಹರಮಾಣಮನಃ ಕಲಭೋ  
 ಮಮ ಕುಲದೈವತಂ ಗುರುರಸೌ ನಿಗಮಾಂತಗಿರಾಂ || ೧೯ ||

ವಿಷಯವಿಷಾನಲಜ್ವಲಿತಜೀವನಿಕಾಯಸಮು-  
 ದ್ಧರಣಕೃತೇಽವತೀರ್ಣಮಹಿರಾಜಧರೇಂದ್ರವಿಭೋಃ |  
 ಕೃತನವಲೀಲಮಾಶು ಕರುಣಾವರುಣಾಲಯಭೂ-  
 ವಿಮಲಸುಧಾಕರಂ ಭಜತ ವೇಂಕಟನಾಥಗುರುಂ || ೨೦ ||

ಕವನಕಲಾಸು ವಾ ಕಥಕಲೋಕಮದಾಪಹೃತಿ-  
 ಕ್ಷಮತರವಾಜ್ಞಿಗುಂಭರಚನಾಕಲನಾಸ್ವಪಿ ವಾ |  
 ಯದಿ ಕಿಲ ಸಾಶತಾಹೃದಯ ವೇಂಕಟನಾಥಗುರುಂ  
 ಭಜ ಭಜ ದಿಷ್ಟ್ಯಸೃಷ್ಟಿಸುರಶಾಖಿಪದಾಬ್ಜಯುಗಂ || ೨೧ ||

ಇಯಮನವೀನಸೂಕ್ತಿಶಿಖಿರಾರ್ಯಪದಾಂಬುರುಹ-  
 ಪ್ರವಣಸದಾರ್ಯವಂಶಜನಿಮದ್ವರದಾರ್ಯಸುತಾತ್ |  
 ಅಜನಿ ಶಕುಂತರಾಜಜಯಕೇತನದಾಸವರಾದ್  
 ಗುರುತಿಲಕಸ್ತುತಿದಿಶತು ಸಾ ಮುದಮದ್ಯ ಸತಾಂ || ೨೨ ||

ಶೇಷಾಹಿಶಾಯಿಪದಪಂಕಜಭಕ್ತಿಸಿಂಧು-  
 ಪ್ರೋಷಾವಹಾ ಶ್ರವಣಮಾತ್ರವಶಾಜ್ಜನಾನಾಂ |  
 ಏಷಾ ಸ್ತುತಿನಿಗಮಶೇಖರದೇಶಿಕಸ್ಯ  
 ಭೂಷಾಮಣೀವ ಸುದೃಶಾಂ ಹೃದಯೇ ಚಕಾಸ್ತು || ೨೩ ||

ಸದ್ವಂಶಜಸ್ಸುವೃತ್ತಶ್ಚಭಗುಣಶಾಲೀ ಸದಾ ವಿಶುದ್ಧಾತ್ಮಾ  
ರಘುನಾಥದೇಶಿಕಮಣಿರ್ವಿಲಸತು ಹೃದಯೇ ಮಹಾಗುರುಃ ಶ್ಲಾಘ್ಯಃ || ೨೪ ||

|| ಇತಿ ಆಚಾರ್ಯವಿಂಶತಿಃ ಸಂಪೂರ್ಣಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||